

Extra No. 208



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIII ]

FRIDAY, NOVEMBER 4, 2022 / KARTIKA 13, 1944

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૪થી નવેમ્બર, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગ -ના તારીખ: ૨૧મી સપ્ટેમ્બર, ૨૦૨૨-ના સરકારી જાહેરનામાં ક્રમાંક.જીવાય/૩૪/ડીએનટી/૧૦૨૦૧૮/૨૫૩/વી - નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

## NOTIFICATION

## Regarding

**The Additional Director (Dental), Class I, in the Government Dental Colleges and Hospitals in the General State Service, under the Commissionerate of Health, Medical Services and Medical Education and Research, Gujarat State, Recruitment Rules, 2022.**

આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી, ગુજરાત રાજ્ય હેઠળની સામાન્ય રાજ્ય સેવામાં, સરકારી ડેન્ટલ કોલેજ અને હોસ્પિટલમાં, અધિક નિયામક (ડેન્ટલ), વર્ગ ૧, ભરતી નિયમો, ૨૦૨૨ સંબંધી

## જાહેરનામું

આરોગ્ય અને પરિવાર કલ્યાણ વિભાગ,  
સચિવાલય, ગાંધીનગર, ૨૧મી સપ્ટેમ્બર, ૨૦૨૨.

## ભારતનું સંવિધાન.

**ક્રમાંક.જીવાય/૩૪/ડીએનટી/૧૦૨૦૧૮/૨૫૩/વી :** ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ, ગુજરાતના રાજ્યપાલ, આથી, આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી, ગુજરાત રાજ્ય હેઠળની સામાન્ય રાજ્ય સેવામાં, સરકારી ડેન્ટલ કોલેજ અને હોસ્પિટલમાં, અધિક નિયામક (ડેન્ટલ), વર્ગ ૧ની જગા પર ભરતીનું નિયમન કરવા માટે નીચેના નિયમો કરે છે:-

૧. આ નિયમો આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી, ગુજરાત રાજ્ય હેઠળની સામાન્ય રાજ્ય સેવામાં, સરકારી ડેન્ટલ કોલેજ અને હોસ્પિટલમાં, અધિક નિયામક (ડેન્ટલ), વર્ગ ૧, ભરતી નિયમો, ૨૦૨૨ કહેવાશે.
૨. આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી, ગુજરાત રાજ્ય હેઠળની સામાન્ય રાજ્ય સેવામાં, સરકારી ડેન્ટલ કોલેજ અને હોસ્પિટલમાં, અધિક નિયામક (ડેન્ટલ), વર્ગ ૧ની જગા પરની નિમણૂક,-

- (ક) (૧) આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી ગુજરાત રાજ્ય હેઠળની, સામાન્ય રાજ્ય સેવામાં સરકારી ડેન્ટલ કોલેજ અને હોસ્પિટલમાં, ડીન, વર્ગ ૧ના સંવર્ગમાં ઓછામાં ઓછા પાંચ વર્ષ કામ કર્યું હોય;
- (૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરેલી હોય; અને
- (૩) સીધી પસંદગી માટે નિયમ ૩ના ખંડ (ખ)માં ઠરાવ્યા પ્રમાણેની શૈક્ષણિક લાયકાત ધરાવતી હોય;  
તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, 'ઘણા સારા'નો આધારચિહ્ન (બેન્ચમાર્ક) ધરાવતી હોય તેવી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે; તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી વ્યક્તિને બઢતી આપી શકશે; અથવા

- (ખ) સીધી પસંદગીથી કરવી જોઈશે.

૩. નિયમ ૨-માં જણાવેલી જગા ઉપર સીધી પસંદગીથી નિમણૂકને પાત્ર થવા માટે ઉમેદવાર,-

- (ક) ૪૭ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર, અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

- (ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા તે તરીકે માન્ય થયેલી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ ડીમ્ડ યુનિવર્સિટી

તરીકે જાહેર થયેલી બીજી કોઈપણ શૈક્ષણિક સંસ્થામાંથી ભારતીય ડેન્ટલ કાઉન્સિલ (ડેન્ટલ કાઉન્સિલ ઓફ ઈન્ડિયા) દ્વારા માન્ય ડેન્ટલના વિષયમાં મેળવેલી ડેન્ટલ સર્જરીની સ્નાતકની પદવી સાથે મેળવેલી ડેન્ટલ સર્જરીની અનુસ્નાતકની પદવી અથવા તેને સમકક્ષ લાયકાત ધરાવતો હોવો જોઈશે;

- (ગ) ડીન અને પ્રોફેસર (પ્રાધ્યાપક) તરીકેના આશરે દસ વર્ષના સંયુક્ત/પૃથક અનુભવમાંથી ભારતીય ડેન્ટલ કાઉન્સિલ (ડેન્ટલ કાઉન્સિલ ઓફ ઈન્ડિયા) દ્વારા માન્ય ડેન્ટલ કોલેજમાં ડીન તરીકેનો ઓછામાં ઓછો ૨ વર્ષનો અનુભવ ધરાવતો હોવો જોઈશે;
- (ઘ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે;
- (ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

- ૪. સીધી પસંદગીથી નિમણૂક પામેલા ઉમેદવારે, બે વર્ષની મુદત માટે અજમાયશ (પ્રોબેશન) ઉપર રહેવું પડશે.
- ૫. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર, પૂર્વ-સેવા તાલીમ લેવાની રહેશે અને તાલીમાંત પરીક્ષા પાસ કરવાની રહેશે.
- ૬. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.
- ૭. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર, હિન્દી અથવા ગુજરાતી અથવા તે બન્ને પરીક્ષા પાસ કરવાની રહેશે.
- ૮. પસંદગી પામેલા ઉમેદવારે, તેમની નિમણૂકના સમયે તેઓ રજિસ્ટર થયેલ ન હોય તો, તેમણે દંત ચિકિત્સક અધિનિયમ, ૧૯૪૮ હેઠળ રાજ્ય/કેન્દ્રીય દંત ચિકિત્સક (ડેન્ટલ) રજિસ્ટરમાં નોંધણી (રજિસ્ટર) કરાવવાની રહેશે.
- ૯. બઢતીથી અથવા સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
- ૧૦. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટેના જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલશ્રીના હુકમથી અને તેમના નામે,  
ભક્તિ શામળ,  
સરકારના નાયબ સચિવ..

